

نظریہ تقادم اور اسلامی شریعت

ساجد الرحمن صدیقی کاندھلوی

پاکستان میں ۱۹۷۷ء کی تحریک نظامِ مصطفیٰ میں یہ شعور و ادراک متاعِ گم گشتہ کی تلاش کا ایک شوقی فراوان بن کر ابھرا، اور اس شوق کے مظاہر افقِ وطن پر طلوع بھی ہوئے، چنانچہ ۲۱ ربیع الاول ۱۳۹۹ھ کو اسلامی حدود کے نفاذ کا اعلان ہوا۔ اور بالآخر مقدمہ حدود کی سماعت کے لیے وفاقی شرعی عدالت منصفہ شہود پر جلد گہ ہوئی۔

نظریہ تقادم کیا ہے | مقدماتِ حدود کی سماعت کے دوران مؤخر عدالت میں یہ مسئلہ بھی زیرِ غور نہ آیا کہ اگر ان مقدمات میں شہادت نامناسب تاخیر کے ساتھ عدالت کے سامنے لائی جائے تو کیا یہ ایسا شبہ نہیں بن جاتی جو حد کے اسقاط میں مفید ہو۔ فقہ اسلامی میں اس صورتِ حال کو ”تقادم“، ”تأخیر شہادت“، ”اثباتِ حق میں تاخیر“ اور ”جرم کے ثبوت کی فراہمی میں تاخیر“ کے عنوانات کے تحت بیان کیا گیا ہے۔ لیکن ایک قانونی اصطلاح کے طور پر ”تقادم“ ہی کا لفظ استعمال ہوا ہے، اس لیے ہم بھی اس تحریر میں آگے تمام مقامات پر تقادم کا ہی لفظ استعمال کریں گے۔

انگریزی کی غلطی کا داغ ہماری پیشانیوں پر تاہنوز باقی ہے۔ ہمارے ملک میں ۱۹۷۸ء کے قانونِ میعاد (LIMITATION ACT) بھی موجود ہے۔ اور آج تک نانا العمل بھی ہے۔ مگر میں بلا خوف تہدید کہہ سکتا ہوں کہ یہ قانون فقہ اسلامی کے نظریہ تقادم کی نسبت انتہائی محدود ہے اور فقہ اسلامی کا نظریہ تقادم اس قانون سے زیادہ جامع زیادہ مکمل

اور زیادہ عملی افادیت کا حامل ہے۔ سب سے بڑا فرق اُس تصور کا ہے جو ان دونوں میں
کا فرما ہے۔ "قانون میعاد" ایک حاکم قوم کا قانون ہے، جو اُس نے اپنی غلام اور محکوم قوم
کے حق میں حصول انصاف پر تحدیدات (LIMITATIONS) عائد کرنے کے لیے بنایا تھا تاکہ
غلام قوم کے افراد حاکم قوم کے منصفین کے پاس اپنے غیر ضروری اور زائد المیعاد معاملات
لے جا کر معزز منصفین کا وقت ضائع نہ کریں۔

جب کہ فقہ اسلامی کے نظریہ تقادم میں یہ جذبہ کہیں نظر نہیں آتا کہ مسلمان رعایا بلا وجہ اور
غیر ضروری طور پر اسلامی عدالت کے فاضل قضاة کو تنگ نہ کریں، بلکہ اُس میں یہ روح کار فرما
نظر آتی ہے کہ جس حد تک بشرط جواز ممکن ہو، اسلامی ریاست کے شہریوں کو سزا سے بچایا
جائے اور رحمتِ عالم صلی اللہ علیہ وسلم کے اس فرمان پر عمل کیا جائے کہ۔

اِدْرَسَا وَوَالْحَدُّ دَدَّ بِالشَّيْءَاتِ اِجْهَانَ مُمْكِنٌ مَوْشِبَةٍ كِي صَوْرَتِ مِيْنِ حُدُوقِ

کہ دو۔

تقادم میں یہ جذبہ نظر آتا ہے کہ ہر ممکن طریقہ پر اسلامی ریاست کی عدالتیں شہریوں کی جان و
مال کا تحفظ کریں۔ اور اُن کے فیصلے شہریوں کے انفرادی اور اجتماعی مفادات میں ہوں۔
یہی وجہ ہے کہ نظریہ تقادم جب چوری کے جرم میں جاری ہوتا ہے تو چور قطع بد راہتھ
کٹنے) کی سزا سے بچ جاتا ہے۔ لیکن عدالت اس امر کی بھی پابند ہوتی ہے کہ اگر جرم سرقہ
ثابت ہو جائے تو چور سے مسروقہ مال مسروق منہ (جس کا مال چوری ہوا ہے) کو دلویا
جائے۔ اس طرح نظریہ تقادم نے ایک جانب چور کو ہاتھ کٹنے سے بچایا، دوسری جانب
جس کا مال چوری ہوا تھا، اُس کو اُس کا مال واپس دلویا اور تیسری جانب مسروق منہ کی لازمی
نفسیاتی تشفی اور سابق کو جرم سرقہ سے آئندہ اعتراف کرنے کے لیے اس پر سزائے نعر یہ عائد
کی۔ اور بلاشبہ یہ تینوں پہلو اسلامی ریاست کے شہریوں کے مفاد میں ہیں۔

تقادم اور فقہی نقل ہائے نظر | فقہ اسلامی میں تقادم کے معنی یہ ہیں کہ۔

۱۔ ارتکاب جرم کے بعد آنے والی شہادت میں بلا ضرورت قابل لحاظ تاخیر ہو جائے اور

عدالت کے سامنے پیشہاوت یا بیعتہ تاخیر سے پیش کیا جائے۔

۲۔ عدالت میں ایک جرم ثابت ہو جانے اور اس کا فیصلہ ہو جانے کے بعد نفاذ سزایں قابلِ لحاظ تاخیر ہو جائے۔

قصاص و دیت کے مقدمات میں تقادم نہیں ہے، کیونکہ قصاص حق العبد ہے، اور حقوق العبادت کے گذرنے سے ساقط نہیں ہوتے۔ البتہ جرائم حدود میں سے قین حدود حد زنا، حد سرقہ اور حد زہر۔ میں تقادم کو تسلیم کیا گیا ہے۔

تقادم کے مسئلہ میں خاصا فقہی اختلاف ہے۔ یعنی حدود ثلاثہ (زنا، سرقہ، شرب) میں فقہائے احناف کے نزدیک تقادم حد کو ساقط کر دینے والا شبہ ہے۔ جب کہ فقہائے ثلاثہ کے نزدیک حدود میں تقادم شرط نہیں ہے۔ البتہ تعزیرات میں تمام فقہاء کے نزدیک شرط ہے۔

اس فقہی اختلاف کی توضیح علامہ ابن الہمام نے چار اقوال کی صورت میں کی ہے اور فقہیہ عصر ابو زہرہ نے بھی ان آراء کو بیان کیا ہے۔

پہلی رائے | تقادم کا اصول تمام حدود میں جاری ہوگا، یعنی اگر کسی جرم حد کے ارتکاب کے بعد اس کی شہادت کے عدالت کے سامنے پیش ہونے میں مقررہ مدت گزر جائے، درآنحالیکہ اس مدت میں مشاہد کے لیے شہادت دینا ممکن ہو تو یہ شہادت قابلِ رد ہوگی۔ جب کہ امام محمد بن الحسن رحمہ اللہ تعالیٰ کی رائے یہ ہے کہ شہادت رد ہو جائے گی لیکن اقرار و اعتراف، ماسوائے حد شرب کے قبول ہوگا۔ یعنی حد شرب میں اعتراف کی صورت میں بھی تقادم ہے جو کہ متہ سے بڑھ چلے جانے کی مدت ہے، جس کا مطلب یہ ہوا کہ منہ سے شراب کی بوند ختم ہو جانے

۱۔ ڈاکٹر عبدالعزیز، التعزیر فی الشریعۃ الاسلامیہ، ص ۵۲۰، مصر۔

۲۔ ابو زہرہ، الجرمیۃ والعقوبۃ فی الفقہ الاسلامی، ص ۵۲۵، مصر۔

۳۔ عبدالقادر عودہ، التشریح الجنائی الاسلامی جلد ۱، ص ۷۷، مصر۔

۴۔ السکاسانی، بدائع الصنائع فی ترتیب الشرائع جلد ۱، ص ۲۶، مصر۔

کے بعد اگر کوئی شخص عدالت کے سامنے یہ اعتراف کرے کہ اُس نے فلاں وقت شراب پی تھی تو اُس پر حدِ شرب جاری نہیں ہوگی، البتہ وہ مستحق تعزیر منصفہ ہو سکتا ہے۔

دوسری رائے | (مقدماتِ حدود میں) شہادت (بصورتِ تقادم) رد ہو جائے گی اور اقرار بہر صورت قابل قبول ہوگا۔ یہاں تک کہ حدِ شرب میں بھی قابل قبول ہوگا۔ یہ امام ابوحنیفہ رحمۃ اللہ تعالیٰ علیہ اور امام ابو یوسفؒ کی رائے ہے۔ کیونکہ اقرار میں تاخیر سے شبہ پیدا نہیں ہوتا، اس لیے کہ کوئی شخص اپنی ذات کا دشمن نہیں ہوتا۔ اس لیے اقرار میں تاخیر ہو جانے کی وجہ سے اس کی قوتِ اثبات جرم کم نہیں ہوتی، کیونکہ اقرار میں تاخیر کسی وجہ سے بھی ہو سکتی ہے کہ پہلے مقرر کو تردد ہو کہ میں اقرار کروں یا نہ کروں، لیکن بعد میں وہ خدا ترسی کی بنا پر اقرار کا فیصلہ کر لے۔

تیسری رائے | شہادت میں تاخیر (تقادم) ہو یا اعتراف (اقرار) میں کسی بھی صورت میں یہ تاخیر مانع حد نہیں ہے، اس لیے یہ تاخیر شبہ پیدا نہیں کرتی، کیونکہ قولِ حق میں تاخیر اس کے باطل ہونے کی دلیل نہیں بنتی۔ یعنی شہادت یا اقرار میں تاخیر اس امر کی دلیل نہیں ہے کہ شہادت یا اقرار باطل ہے اور باہر صورت یہ تاخیر ایسا شبہ نہیں بنتی جس سے حد ساقط ہو جائے۔ یہ امام شافعیؒ، امام مالکؒ اور امام احمدؒ کی رائے ہے۔

چوتھی رائے | شہادت یا اقرار کی تاخیر تمام جرائمِ سرقة، زنا اور شراب کے اثبات میں شبہ پیدا کرتی ہے۔

خلاصہ | ہم ان چاروں اقوال و آراء کو تلخیص کے ساتھ سب ذیل دو نظریات کی صورت میں بیان کر سکتے ہیں۔

پہلے نظریہ کی اساس امام مالکؒ، امام شافعیؒ اور امام احمد بن حنبل رحمۃ اللہ علیہم کی رائے پر قائم ہے کہ سزا اٹھانے کی حالت میں ساقط نہیں ہوتی، خواہ شہادت عدالت کے سامنے پیش

۱۔ امام ابن الہمام، فتح القدیر جلد ۴، ص ۱۶۴، مصر۔
 ۲۔ ابو زہرہ، الجریمۃ والمعفوینۃ فی الفقہ الاسلامی ص ۲۲۵، مصر۔

کیے جانے میں کتنی ہی تاخیر ہو جائے اور سزا جاری نہ ہو، نیز یہ کہ عدالتی کارروائی کے آغاز میں خواہ کتنی ہی تاخیر ہو جائے، جرم ساقط نہیں ہوتا۔

البتہ اگر ملکی مصالح اور مصالح عامہ اس امر کی مقتضی ہوں کہ تقادم کو تعزیرات اور جرائم تعزیرات کے ساتھ ساقط کر دینے والا شبہ قرار دے دیا جائے تو عدالتوں کو یہ اختیار ہے کہ وہ تعزیرات کی حد تک تقادم کو یا نفع سزا یا مانع (اثبات جرم) قرار دے سکتی ہیں۔ بہر حال اس امر کی کوئی شرعی دلیل موجود نہیں ہے کہ تقادم شہادت جرم کے اثبات پر اثر انداز ہوتا ہے یا یہ کہ یہ تاخیر حد کو ساقط کر دینے والا شبہ بن جاتی ہے۔ کیونکہ قرآن و سنت میں ایسی کوئی نص موجود نہیں ہے (ماسوا اس اثر کے جو حضرت عمر رضی اللہ تعالیٰ عنہ سے مروی ہے) اس لیے کہ حدود حق اللہ ہیں۔ اور اولو الامر یا عدالت یا مدعی علیہ کسی کو حق نہیں ہے کہ وہ اس سزا کو ساقط کر دے یا جرم کو ساقط کر دے۔

دوسرے نظریہ کی بنیاد امام ابو حنیفہ رحمۃ اللہ تعالیٰ علیہ اور ان کے اصحاب کی اس رائے پر قائم ہے کہ تقادم یا تاخیر شہادت قصاص و دیت اور قذف کے جرائم کے اثبات پر اور ان جرائم کی سزائوں کے اجرا پر اثر انداز نہیں ہے۔

جب کہ حدود ثلاثہ — زنا، سرقة، شرب خمر کے اثبات میں اور تمام تعزیرات میں تقادم اثر انداز ہوتا ہے۔

حقوق العباد میں تقادم مانع نہیں ہے۔ اس لیے حد قذف میں تقادم اثر انداز نہیں ہوتا۔ کیونکہ اس میں حق العبد (یعنی جس شخص کی ذات پر قذف سے عار آیا ہے اس عار کو دور کرنا) موجود ہے اور نیز اس لیے کہ قذف میں (مقدمہ کی سماعت اور اجراء حد کے لیے مدعی کی جانب سے) دعویٰ شرط ہے۔ اس لیے تاخیر شہادت انعدام دعویٰ منقول رہے گی۔ فقہائے احناف سے امام زفر رحمۃ اللہ تعالیٰ علیہ اس رائے کے قائل نہیں ہیں بلکہ وہ

۱۔ عبد القادر عودہ: التشریح الجنائی الاسلامی جلد ۱، ص ۷۷۸۔ مصر۔

ائمہ ثلاثہ کے ہم نوا ہیں علیہ

نظریہ تقادم کے سلسلے میں امام ابوحنیفہ کی رائے کی توثیق کرتے ہوئے فرماتے ہیں کہ حرم حد
ربینا کی ایک شرط عدم تقادم ہے اور یہ عدم تقادم حدود ثلاثہ — حد زنا، حد سرقہ
اور حد شرب خمر — میں مشروط ہے جب کہ حد قذف شرط نہیں ہے۔

حدود ثلاثہ اور قذف میں فرق | حدود ثلاثہ اور قذف میں فرق کی وجہ یہ ہے کہ شاہد (گواہ)

جب مشاہدہ جوہم کرتا ہے تو اس کے سامنے اندوئے شریعت دو راستے ہوتے ہیں:۔
یا تو خالصتاً اللہ فوری طور پر گواہی دے کیونکہ فرمان الہی ہے کہ ”وَ اَقِيْمُوا الشَّهَادَةَ لِلّٰهِ“
(اور قائم کرو شہادت کو اللہ کے لیے)۔ یا اپنے مسلمان بھائی کی پردہ پوشی کہ لے کہ فرمان نبوت
صلی اللہ علیہ وسلم ہے کہ: ”مَنْ سَتَرَ عَلٰی مُسْلِمٍ سَتَرَهُ اللّٰهُ تَعَالٰی عَلَيْهِ فِي الدُّنْيَا
وَ الْآخِرَةِ“ (جس نے اپنے مسلمان بھائی کی پردہ پوشی کی اللہ روز قیامت اس کے عیب
کی پردہ پوشی فرمائے گا)۔
(باقی)

۱۔ عبد القادر عودہ، التشریح الجنائی الاسلامی جلد ۱، ص ۴۴۸، مصر۔

۲۔ اللباب للمبدائی، جلد ۳، ص ۵۸۔

۳۔ حاشیۃ ابن عابدین، جلد ۳، ص ۱۴۲، ۱۴۳۔

۴۔ الکاسانی بدائع الصنائع، جلد ۴، ص ۴۶، ۴۷۔

۵۔ عبدالعزیز عامر، المتعزیر فی الشریعۃ الاسلامیہ۔

۶۔ ابوزہرہ: الجریمہ والحقوق فی الفقہ الاسلامی، ص ۴۶۔